

سلسلہ دائرہ حمیدینہ نمبر

تفسیر

بِسْمِ اللّٰهِ الرَّحْمٰنِ الرَّحِیْمِ

سورہ فاتحہ

استاذ امام مولانا حمید الدین فراہی رحمۃ اللہ علیہ

تالیف

مولانا امین احسن اصلاحی

ترجمہ

دائرہ حمیدینہ مدرستہ الاصلاح سرانمیراظم گڑھ

ناشر

قیمت صرف

تعداد اشاعت

جلد اول

۳۸ نئے پیسے

تَقْسِيرُ

رَبِّهِ
آيَةِ

مَطْبُوعِ كَوَّالِ نَوْبَرِ سِرِّ دِهْلِي

فہرست مضامین

نمبر

مضامین

نمبر

مضامین تفسیر آیۃ بسم اللہ

- ۱۔ اس آیت کی تفسیر کے لئے ایک خاص حقہ مخصوص کرنے کی وجہ ۵
- ۲۔ سورہ فاتحہ کے ساتھ اس کے تعلق کی نوعیت ۵
- ۳۔ بسم اللہ کا مفہوم ۷
- ۴۔ اسم "اللہ" کا مفہوم ۱۵

مضامین تفسیر سورہ فاتحہ

فصل اول۔ (پہلا باب)

- ۱۔ یہ سورہ قرآن کے علوم سہ گانہ کی جامع ہے ۲۵
- ۲۔ یہ ہر مسلمان کے سینہ میں محفوظ ہے ۲۶
- ۳۔ علوم سہ گانہ کے جامع ہونے کی نوعیت ۲۸
- ۴۔ یہ کیس نماز کی سورہ ہے ۲۸

نمبر

مضامین
(دوسرا سُرُخ)

نمبر

۳۲

۵۔ یہ سورہ بنظم قرآن کا نمونہ ہے
(تیسرا سُرُخ)

۳۴

۶۔ نماز دین کے اولین احکام میں سے ہے

فصل دوم

۳۶

۷۔ نصاریٰ کی فاتحہ اور ہماری فاتحہ کا مقابلہ

بِسْمِ اللَّهِ الرَّحْمَنِ الرَّحِيمِ

اس آیت کی تفسیر کے لئے ایک خاص حصہ مخصوص کرنے کی وجہ سے اس آیت کی تفسیر کے لئے ہم نے اپنی تفسیر ”نظام القرآن“ کے لئے بطور مقدمہ لکھی ہیں، ان کے بعد ہماری اصل کتاب کا یہ پہلا حصہ ہے۔ اس عظیم آیت کی تفسیر کے لئے ہم نے اپنی تفسیر کا ایک مستقل حصہ مندرجہ ذیل ججز سے خاص کیا ہے۔

اولاً، یہ آیت نہایت عظیم الشان معارف کا خزانہ ہے۔

ثانیاً، اللہ تعالیٰ نے اس کو ہر سورہ کا تاج بنایا ہے۔

ثالثاً، ہر سورہ کے ساتھ الگ الگ اس کی تفسیر موجب تکرار ہوتی۔

رابعاً، کسی جگہ اس کی تفسیر کرنا اور کسی جگہ نہ کرنا، ایک ایسی بات ہوتی جس کے لئے

ہمارے پاس کوئی معقول وجہ نہیں تھی، یہ تزییح بلا مرجح ہوتی۔

سورہ فاتحہ کے ساتھ یہ بات کہ یہ آیت سورہ فاتحہ کا ایک جزو ہے اور دوسری

اس کے تعلق کی نوعیت سورہوں کے مشروع میں زائد ہے، علماء کے درمیان مختلف فیہ

ہے۔ ہمارے نزدیک صحیح رائے غالباً ان لوگوں کی ہے جو اس معاملہ میں فاتحہ اور غیر فاتحہ میں کوئی فرق نہیں کرتے، عام اس سے کہ اس کو سورہ کی آیات کے اندر شامل سمجھا جائے

یا ان سے خارج سمجھا جائے۔ اس صورت میں اس آیت کی حیثیت ایک اصولی بات کی ہوتی ہے۔ چنانچہ اگر یہ قرآن مجید کی ایک آیت نہ ہوتی تو ہم اس پر بحث کرنے کے لئے ان مقدّمات میں جگہ نکالتے جو ہم نے اصولی باتوں پر لکھے ہیں۔ کیونکہ جیسا کہ اس کتاب کی قرارداد تہذیب یہ ہے کہ ہم نے اصولی باتوں پر ملاحظہ و بحث کی ہے تاکہ ضرورت کے وقت ان کے حوالہ پر اکتفا کیا جاسکے اور مباحث کی مکرار سے سلسلہ کلام میں حتی الامکان کوئی خلل واقع نہ ہو۔ اپنے حنفی کے لحاظ سے یہ آیت نزول قرآن سے پہلے سے منقول چلی آتی ہے۔ حضرت سیلمانؓ نے ملکہ سبا کو جو نامہ لکھا اس میں اس کا ذکر موجود ہے۔

اِنَّكَ مِنْ مُّسْلِمِيْنَ وَاِنَّكَ لَبِشِرٌ لِّلّٰهِ الْمُرْسَلِيْنَ اَلَيْسَ بِرِیْہِ سِلْمَانُ كِتَابُہٗ
 سے ہے اور یہ خدائے جن درحیم کے نام سے شروع ہے، جو اس کی کتاب ”اوستاتیر“ میں بھی یہ موجود ہے لیکن اوستاتیر کا اعتبار نہیں۔ یہ جہل کتاب ہے۔ اہل نظر اس کے جعلی ہونے سے اچھی طرح واقف ہیں۔ خود جو اس میں سے بھی تھوڑے ہی لوگ اس کو مانتے ہیں۔

اس طرح کی کئی آیتیں ہیں جو اگرچہ قرآن سے پہلے نازل ہو چکی تھیں۔ لیکن جیسا کہ سورہ فاتحہ میں معلوم ہوگا، اس بلاغت کو نہ پہنچ سکیں جس بلاغت کو وہ قرآن میں پہنچیں۔ ہمارے نزدیک بسم اللہ سورہ فاتحہ کی ایک آیت اور ہر سورہ کا فاتحہ ہے۔ قرآن کا طریقہ نزول اور پھر جس طرح وہ محفوظ ہوا، اس دعوے پر دلیل ہے۔ کیونکہ اللہ تعالیٰ نے قرآن مجید کی حفاظت کا وعدہ فرمایا ہے۔ نیز بسم اللہ کا مفہوم آغاز کلام

کے لئے نہایت مناسب ہے۔ علاوہ ازیں اس کی دو تاویل بھی جو آگے بیان ہوگی، اس کی تائید کرتی ہے۔ پھر احادیث میں وارد ہے کہ یہ فاتحہ کی ایک آیت ہے۔

بسم اللہ کا مفہیم | بسم اللہ میں ب عظمت، برکت اور سند کے مفہوموں کی طرف اشارہ کرتی ہے۔

یہ کلام خبریہ نہیں ہے بلکہ الحمد للہ کی طرح دعائیہ ہے جیسا کہ آگے چل کر واضح ہوگا۔ اپنے نام سے شروع کرنے کا حکم اللہ تعالیٰ نے شروع ہی میں دیدیا تھا۔ چنانچہ

سورہ اقرو میں ہے

اِقْرُؤْ بِاسْمِ رَبِّكَ الَّذِي

پڑھ اپنے اس پروردگار کے نام

خَلَقَ

سے جس نے پیدا کیا

دین کی بنیاد نماز ہے اور نماز کی حقیقت اللہ کے نام کی یاد، جیسا کہ فرمایا ہے۔

وَذَكَّرَ اسْمَ رَبِّهِ

اور اپنے پروردگار کے نام کو یاد

فَصَلِّ

کیا اور نماز پڑھی۔

دعا شدہ ۹) مصنف رحمۃ اللہ علیہ کا مطلب یہ ہے کہ اگر یہ آیت ہر سورہ کے آغاز میں اللہ ہی کے حکم سے ثبت نہ کی گئی ہوتی تو کوئی دوسرا اس کا جواز نہ تھا کہ اسے بطور خود لکھ دیتا۔ خواہ تبرکاً ہی ہوں اور اس دلیل کو یہ بات مزید قوت پہنچاتی ہے کہ سورہ توبہ کے آغاز میں جب صحابہ کرام کو بسم اللہ لکھی ہوئی نہ تھی تو انہوں نے اسے بلا بسم اللہ ہی مصحف میں درج کیا۔ (دمترجم)

لے اس اجمال کی شرح آگے آتی ہے۔

دوسری جگہ ہے :-

وَاذْكُرْ اسْمَ رَبِّكَ وَتَقَرَّبْ

اور یاد کر اپنے رب کے نام کو اور

إِلَيْهِ تَقَرَّبْ

اسی کی طرف کیسو ہو

تَقَرَّبْ اِلَيْهِ اسی کی طرف کیسو ہو یعنی اس کی نماز پڑھ، جیسا کہ سیاق سے واضح ہے۔ کسی نئے کا نام اس کی یاد کا واسطہ ہوا کرتا ہے۔ پس اللہ کے نام کی یاد ہی درحقیقت اللہ کی یاد ہے۔ اور یہی چیز نماز کی روح ہے۔ اسی وجہ سے جب نماز کو اس کی کامل صورت کے ساتھ ادا کرنا ممکن نہ ہو تو کم از کم ذکر اللہ کو قائم رکھنے کا حکم ہوا۔ اور اسن واطمینان کی حالت میں بھی اس کی تاکید فرمائی گئی تاکہ یہ حقیقت واضح رہے کہ نماز کی اساس یہی چیز ہے۔ چنانچہ فرمایا :-

فَاِنْ خِفْتُمْ فَرِجَالًا اَوْ

پھر اگر تم کو خطرہ لاقی ہو تو پیادہ

رُكْبَانًا فَاِذَا اَمِنْتُمْ

یا سو ارجس حالت میں بھی ہو پڑھ لیا

فَاذْكُرُوا اللّٰهَ كَمَا عَلَّمَكُمُ

کردہ اور جب تم کو اطمینان ہو جائے

مَا لَمْ تَكُونُمْ اَتَعْلَمُونَ -

تو خدا کی یاد اس طرح کر دو یعنی نماز

پڑھو جس طرح تم کو سکھایا ہے،

جو تم نہیں جانتے تھے دینی نماز کی

(بقرہ: ۲۳۹)

(کامل صورت)

اسی طرح حضرت موسیٰ علیہ السلام کو شروع ہی میں اس حقیقت سے آگاہ کر دیا گیا تھا

اِنِّیْ اَنَا اللّٰهُ لَا اِلٰهَ اِلَّا اَنَا فَاَعْبُدْنِیْ فِیْ قُوَّةٍ
الصَّلٰوةَ لِذِکْرِیْ۔ (طہ: ۱۴)

میں ہی اللہ ہوں، نہیں ہے کوئی
معبودِ دیگر میں۔ پس میری ہی عبادت کرو
اور میری یاد رکھنے نماز قائم کرو۔

سورہ اعراف میں فرمایا :-

اور جو کتاب کو مضبوطی کے ساتھ
تھامے ہیں اور نماز قائم کرتے ہیں۔

علاوہ انیس اس ذیل میں یہ نکتہ بھی یاد رکھنا چاہئے کہ اللہ تعالیٰ نے جس طرح اعوذ باللہ کو شیطان سے پناہ کا ذریعہ قرار دیا ہے اسی طرح اپنے نام کو بھول چوک سے رجوع شیطان ہی کی جانب سے ہوتی ہے (۱) امان کا ذریعہ بنایا ہے۔ اس کا اشارہ سورہ اعلیٰ کی آیت سَنُقَرِّئُكَ فَلَا تَنْسَىٰ دہم تم کو پڑھا دیں گے پھر تم نہ بھولو گے) میں پایا جاتا ہے۔ کیونکہ اللہ تعالیٰ نے یہ بات اپنے نام کی تسبیح کے حکم کے بعد فرمائی ہے۔

پس آغاز قرآن کے لئے یہ موزوں ترین کلام ہے۔ یہ قلب کو تمام تشویشوں سے پاک کر کے مطمئن کر دیتا ہے جیسا کہ ارشاد ہے :-

اَلَا مِذْ حَسْبُ اللّٰهِ
تَطْمِئِنُّ الْقُلُوْبُ (عدہ: ۲۸)

اگہ کہ اللہ کی یاد ہی ہے قلوب
مطمئن ہوتے ہیں۔

اور یہ بات اوپر معلوم کر چکے ہو کہ اللہ کی یاد دین کی بنیاد ہے۔ اس لئے اللہ تعالیٰ نے اپنے ذکر ہی کو قرآن کی بنیاد بھی قرار دیا اور اسی چیز کے ساتھ اول اول اس کا نزد دل ہوا

اور اسی چیز کا حکم پیغمبر صلی اللہ علیہ وسلم کو بھی ہوا۔

پھر بسم اللہ اس بات کا اقرار ہے کہ تمام فضل و احسان اللہ تعالیٰ ہی کی جانب سے ہے۔ گویا ہم بسم اللہ پڑھ کر اپنی زبان سے اس بات کا اقرار کرتے ہیں کہ اللہ تعالیٰ نے ہم پر جو احسانات فرمائے ہیں یہ ہمارے استحقاق کا نتیجہ نہیں ہیں بلکہ یہ سب کچھ اس کے اسمائے حسنیٰ رحمان و رحیم کا فیضان ہے۔ تورات کی بھی ایک سے زیادہ آیات اس کی تائید کرتی ہیں۔

نیز اس سے یہ بات بھی نکلتی ہے کہ تمام قوت و زور اسی کا بخشا ہوا ہے۔ چنانچہ اسی وجہ سے ابتدائے وحی کے وقت ہی آنحضرت صلی اللہ علیہ وسلم کو اللہ کے نام کی یاد کا حکم ہوا۔ حضرت موسیٰ علیہ السلام پر بھی الواح کی تیاری کے بعد طور پر سب سے پہلے اللہ کا نام ہی نازل ہوا۔ کتاب خروج باب ۳۴ ص ۵-۸ میں ہے :-

تَبَّ خُذْ اَنْدَامِیْسِمْ ہُو کہ اُتر اور اس کے ساتھ وہاں کھڑے ہو کہ خداوند کے نام کا اعلان کیا ۵ اور خداوند اس کے آگے سے یہ پکے رہتا ہوا گذرا، خداوند، خداوند خداوندے رحیم اور مہربان تہر کرنے میں وحیما اور شفقت اور دنیا میں غنی ۶ ہزاروں پر فضل کرنے والا، لگن ۷ اور تقصیر و خطا کا بخشتہ والا، لیکن وہ مجرم کو ہرگز بری نہیں کرے گا بلکہ باپ دادا کے گنہ کی سزا ان کے بیٹوں اور پوتوں کو تیسری اور چوتھی پشت تک دیتا ہے ۸ تب موسیٰ نے جلدی سے سر جھکا کر سجدہ کیا :-

یہ ساری عبارت ہم نے محض اس مقصد سے نقل کی ہے کہ بسم اللہ کی اہمیت اور اس کے ساتھ نماز کا تعلق تمہاری سمجھ میں آجائے۔ قرآن مجید نے بھی جہاں حضرت موسیٰ علیہ السلام کی سرگزشت کی تفصیل کی ہے وہاں اس معاملہ کی طرف اشارہ کیا ہے چنانچہ فرمایا ہے۔
 ۱۰۰۔ نیز اس سے سورہ اعراف اور سورہ بقرہ اسم ربک کی تاویل پر بھی روشنی پڑے گی نیز ان کے مضامین اور تورات کے بیان میں بہت مماثلت ہے۔ ان سورتوں کی تفسیر نیز سورہ فاتحہ کے ذیل میں ہم کسی قدر ان اشارات کی تفصیل کریں گے۔

یہاں تک اظہار برکت و عظمت کے مفہوم کی تشریح ہوئی۔ اب ہم بالاختصار سند کے مفہوم کو بھی واضح کرنا چاہتے ہیں۔ یہ پہلو بھی نہایت اہم لطائف و حقائق پر مشتمل ہے۔ اس پہلو کے اعتبار سے بسم اللہ کے معنی گویا یہ ہوئے کہ یہ کلام خداوند تعالیٰ کی طرف سے نازل ہو ہے اور یہ اس پیشین گوئی کی طرف اشارہ ہو گا جس کا ذکر حضرت موسیٰ کی پانچویں کتاب باب ۱۸ (۱۸-۱۹) میں ہے۔

”میں ان کے لئے ان ہی کے بجائیوں میں سے تری مانند ایک نبی بپا کروں گا
 اور اپنا کلام اس کے منہ میں ڈالوں گا اور جو کچھ میں اسے حکم دوں گا وہی
 وہ ان سے کہے گا“ اور جو کوئی میری ان باتوں کو جن کو وہ میرا نام لے کر

لے اصل کتاب میں مصنف رحمۃ اللہ علیہ نے یہاں بیاض چھوڑی ہے۔ میرا خیال ہے کہ سورہ طہ کی آیات رَاتِحٰی اَنَا اللّٰهُ لَا اِلٰهَ اِلَّا اَنَا فَاَعْبُدْنِیْ وَاَقِیْمِ الصَّلٰوۃَ لِیْ کَرُوْۤہِیْ کی طرف اشارہ ہے واللہ اعلم بالصواب۔
 (مترجم)

وَالْغَنَمَ حَرَّمَ عَلَيْنَا
سُحُومَهُمَا إِلَّا مَا حَمَلَتْ
خُلُوعُهُمَا وَأِذَا نُحِوا يَا
أَوْ مَا اخْتَلَطَ بِعَظْمٍ ذَلِكَ
جَزَيْنَاهُمْ بِبَيْعِهِمْ - (۱۴۷)

میں سے ان کی چربی کو ان پر
حرام کیا مگر جو ان کی پیٹ سے لگی
ہو یا انٹریوں پر یا ہڈی سے لگی
ہوئی ہو۔ یہ ہم نے ان کی سرکشی
کا بدلہ دیا۔

اس کی شہادت اسپنوزانے بھی دی ہے۔ وہ کہتا ہے :-

یہ میاں نبی نے کہا تھا کہ بنی اسرائیل کا خدا اس دن سے ان پر غضبناک ہے جس
دن سے انھوں نے اپنے شہر کی تعمیر کی۔ لیکن ہمارا دعویٰ یہ ہے کہ بنی اسرائیل پر خدا
کی غضبناکی اسی روز سے ہے جس روز سے ان کو شریعت ملی اور خرمیل بنی کے حکام
سے ہمارے اس دعوے کی تصدیق ہوتی ہے۔ اپنی ۲۵ میں ہے ”سیر میں نے ان کو
برے آئین اور ایسے احکام دیے جن سے وہ زندہ نہ رہیں“
اس کی پوری تفسیر سورہ انعام میں ملے گی۔

اگر اس معاملہ پر غور کرو گے تو یہ حقیقت تم پر واضح ہوگی کہ اس طرح کی سختی
دائمی شریعت نہیں ہو سکتی۔ اللہ تعالیٰ جو رحمن و رحیم ہے، لوگوں کو ہمیشہ کے لئے کسی
تکلیف میں کس کر نہیں رکھ سکتا چنانچہ اس سخت شریعت سے نجات کی بشارت بھی اس نے
شروع ہی میں دیدی تھی۔ سورہ اعراف میں اس بشارت کی طرف اشارہ موجود ہے جسے
موسیٰ علیہ السلام سے خطاب کر کے فرمایا جاتا ہے :-

عَنْ اَبِي اُصَيْبٍ بِهٖ مِّنْ
اَسْأَلُوْهُ وَرَخِّقُوْهُ وَبِيعَتْ
كُلُّ شَيْءٍ فَاَسَاكِبُهَا لِلَّذِيْنَ
يَتَّقُوْنَ وَيُوَدُّوْنَ الزَّكَاةَ
وَالَّذِيْنَ هُمْ بِاَيَّامِنَا
يُؤْمِنُوْنَ - اَلَّذِيْنَ
يَتَّبِعُوْنَ الرَّسُوْلَ النَّبِيَّ
الْاُمِّيَّ الَّذِيْ يَخْدُوْنَهُ
مَكْتُوْبًا عِنْدَ هُمْ فِيْ التَّوْرَةِ
وَالْاِنْجِيْلِ - (۱۵۶-۱۵۷)

راہ میرا خدا بتائیں اس کو جس پر
چاہتا ہوں نازل کرتا ہوں۔ اور
میری رحمت ہر چیز پر عام ہے سو
اس کو میں ان لوگوں کے لئے لکھ
رکھوں گا جو تقویٰ پر قائم رہیں گے،
زکوٰۃ دیں گے اور ہماری آیتوں
پر ایمان لائیں گے۔ جو پیر دی کرتے ہیں
نبی امی کی جس کو لکھا ہوا پاتے
ہیں اپنے ہاں تو راہات اور
انجیل میں۔

یزسور بنی اسرائیل میں فرمایا :-

عَسَىٰ سَابِقُكُمْ اَنْ يَّخْتَمَكُمُ
وَ اِنْ عُدْتُمْ عَدُوْنَا (۸)

تو حق ہے کہ تمہارا پروردگار تم پر
رحم کرے اور اگر تم پھر فساد کر دو گے
تو ہم پھر سزا دیں گے۔

یہود کے متعلق توریت سے ثابت ہے کہ میں اس وقت جب کہ رحمت الہی ان کی
ن متوجہ تھی اور ان کو شریعت ملنے والی تھی، انہوں نے گواہی پرستی کی اور اس جرم
، مرتکب ہو کر وہ اس عورت کے مانند بن گئے جس نے پہلی ہی شب میں اپنے شوہر کے ساتھ

ذَیْقُوْنَ هَؤُلَاءِ شُفْعَاؤُنَا

عِنْدَ اللّٰهِ رِیْسُ : (۱۸)

مَا نَعْبُدُ هَؤُلَاءِ لَیْسَ لَیْقُوْنَ

اِلٰی اللّٰهِ زُفٰی (۲۰)

وَلٰكِنْ سَاَلْتَهُمْ مَنْ خَلَقَ السَّمٰوٰتِ

وَالْاَرْضَ وَحَمَلَ الشَّمْسَ

وَالْقَمَرَ لَیْقُوْنَ اللّٰهُ

فَاَنّٰی یُؤْفَكُوْنَ ۝ اللّٰهُ

یَبْسُطُ الرِّیْقَ لِمَنْ یَّشَآءُ

مِنْ عِبَادٍ ۝ وَیَقْدِرُ لَهٗ

اِنَّ اللّٰهَ بِكُلِّ شَیْءٍ عَلِیْمٌ ۝

وَلٰكِنْ سَاَلْتَهُمْ مَنْ نَزَّلَ

مِنَ السَّمَاءِ مَآءً فَاحِیًا

بِیْلَ الْاَرْضِ مِنْ تَعْدٍ

مَوْجًا لَیْقُوْنَ اللّٰهُ قُلِ

الْحَمْدُ لِلّٰهِ ۝ بَلْ اَكْثَرُهُمْ

لَا یَعْلَمُوْنَ - (عنكبوت: ۶۱-۶۳)

کہے ہیں یہ اللہ کے ہاں ہمارے

سفارشی ہیں۔

کہتے ہیں ہم نہیں پوچھتے ان کو اگر اس لئے کہ

یہ اللہ سے ہم کو قریب کر دیں۔

اگر تم ان سے پوچھو کس نے بنایا آسمانوں

اور زمین کو اور جو سورج اور

چاند کو کہیں گے اللہ۔ پھر کہاں

ان کی عقل الٹ جاتی ہے! اللہ

ہی روزی میں وسعت دیتا ہے

جس کے لئے چاہتا ہے اپنے بندوں

میں سے اور تنگ کرتا ہے اُس کے

لئے۔ اللہ ہر چیز کو جانتا ہے۔ اور

اگر ان سے پوچھو کس نے اتار دیا

سے پانی، پھر زندہ کی اس سے

زمین اس کے مرنے کے بعد کہیں گے

اللہ۔ کہو اللہ ہی کے لئے شکر ہے،

لیکن ان میں سے اکثر نہیں سمجھتے۔

بعض مسیحی اہل قلم کا خیال ہے کہ اس لفظ **دائند** کی اصل ”ایل“ ہے جو اکثر عبرانی ترکیبوں میں استعمال ہوئی ہے۔ مثلاً اسرائیل (دائند کا بندہ) اسماعیل (دائند نے سنی) ، عانویل (دائند ہمارے ساتھ ہے) اور وہ اس کو ”بعل“ سے مشتق سمجھتے ہیں اور بعل ان کے خیال میں سورج کے ناموں میں سے ایک نام ہے۔ ہمارے نزدیک یہ بالکل لغو اور جعلی خیال آرائی ہے اور یہ ان لوگوں کی اپج ہے جو نبوت کے منکر ہیں اور جو عبرانیوں کے مذہب کو بت پرستوں کے مذہب سے مانخوذ بتلاتے ہیں۔

اس باب میں صبح رائے یہ ہے کہ عبرانی زبان نے سہ حرفی الفاظ میں سے بالعموم ایک حرف ضائع کر دیا ہے۔ چنانچہ اسی وجہ سے محققین زبان عبرانی الفاظ کی تصحیح عربی زبان کی مراجعت سے کیا کرتے ہیں۔ کیونکہ تمام سامی زبانوں میں سب سے زیادہ مکمل اور اصل سے نزیب تر زبان یہی ہے۔ بلکہ سامی زبانوں کے علماء اور مسیحی مستشرقین کا اعتراف تو یہ ہے کہ یہی تمام سامی زبانوں کی اصل ہے۔ بہر حال لفظ ”ایل“ کے متعلق مذکور بالا خیال بالکل بے بنیاد ہے۔ عبرانی زبان میں اس کی اصل محفوظ ہے۔ پہلا لفظ جس سے تورات شروع ہوتی ہے ”آلوہیم“ کا لفظ ہے۔ یہ لفظ تورات میں اکثر آیا ہے اور یہی ”ایل“ کی اصل ہے۔

یہ لفظ، دیسی صبح کے ان باقیات صالحات میں سے ہے جو عربوں کو درانت میں ملی تھیں۔ یہود اور نصاریٰ نے اس لفظ کو ضائع کر دیا کیونکہ اللہ تعالیٰ کے لئے اُن کے ہاں کوئی خاص لفظ سرے سے موجود ہی نہیں ہے۔ وہ ”اللہ“ کا لفظ غیر اللہ کے لئے بھی استعمال کرتے ہیں۔ چنانچہ لفظ ”اللہ“ اُن کے ہاں ”سید“ کے مفہوم میں بھی مستعمل

ہے۔ زبور ۸۲ میں ہے۔

”خدا کی جماعت میں خدا ہر جو ہے۔“

وہ الہوں کے درمیان عدالت کرتا ہے۔

تم کب تک بے انصافی سے عدالت کرو گے۔

اور شریروں کی طرف عدالتی کرو گے۔“

اس میں جس لفظ کا ترجمہ ”خدا“ کیا گیا ہے وہ ”الوہیم“ ہے یہ واحد اور جمع دونوں کے لئے استعمال ہو سکتا ہے کیونکہ ”تم“ جو عبرانی میں علامت جمع ہے تعظیم کے لئے بھی آتی ہے۔ پس ”خدا کی جماعت“ دراصل ”الہوں کی جماعت“ ہے جیسا کہ بعد کے فقرے سے واضح ہوتا ہے اور بعد کے فقرے کا پہلے فقرے سے مشابہ لانا عبرانی زبان کا ایک عام اسلوب ہے۔ اس کا صحیح مفہوم یہ ہو گا کہ ”اللہ تعالیٰ حکام کے جمع میں موجود ہے اور وہ جوں کے درمیان عدالت کرے گا پس کب تک تم بے انصافی سے عدالت کرو گے اور شریروں کی طرف عدالتی کرو گے۔“

جو باتیں بنی اسرائیل نے خفی رہ گئیں ان میں سے بہت سی باتوں کی قرآن مجید تو یہ صریح کی ہے چنانچہ اس مضمون کی توضیح قرآن نے ان الفاظ میں کی ہے :-

أَلَمْ تَرَ أَنَّ اللَّهَ يَعْلَمُ

کیا نہیں دیکھتے کہ اللہ جانتا ہے

مَا فِي السَّمَاوَاتِ وَمَا فِي

جو کچھ کہ آسمانوں میں ہے اور جو کچھ

أَلَا تَعْلَمُ مَا يَكُونُ مِنْ

نہیں میں ہے۔ نہیں ہوتا ہے تین کا

نَجْوَى ثَلَاثَةٍ إِلَّا هُوَ - مشورہ مگر چوتھا وہ ہوتا ہے اور
 رَابِعُهُمْ وَلَا خَمْسَةَ إِلَّا - نہ پانچ کا گرجھا وہ ہوتا ہے اور
 هُوَ سَادِسُهُمْ وَلَا أَذْنَى مِنْ ذَلِكَ وَلَا أَكْثَرَ إِلَّا - نہ اس سے کم و بیش مگر وہ ان
 هُوَ مَعَهُمْ أَيْنَمَا كَانُوا - کے ساتھ ہوتا ہے جہاں کہیں بھی
 تَعَزَّيْتُمْهُم بِمَا عَمِلُوا - وہ ہوں۔ پھر ان کو خبر دے گا
 يَوْمَ الْقِسْمَةِ إِنَّ اللَّهَ بِكُلِّ شَيْءٍ عَلِيمٌ - ان کے عمل کی قیامت کے دن
 (مجادلہ: ۷) بے شک اللہ ہر بات کو جانتا ہے۔

زبور کی مذکورہ بالا عبارت پر غور کروں کس طرح اللہ اور حکام کے الفاظ میں
 التباس ہونے کی وجہ سے دونوں کے لئے ایک ہی لفظ استعمال کر دیا گیا ہے۔ سفر
 خروج باب: ۱۶ میں بھی اس کی مثال موجود ہے۔

اور وہ ہارون بہتری طرف سے لوگوں سے ہاتھ کرے گا اور وہ تیرا منہ بنے گا،
 اور تو اس کے لئے خدا ہو گا؟

اسی طرح سفر خروج باب: ۱۷ میں ہے۔

تھر خداوند نے موسیٰ سے کہا دیکھو میں نے تجھے فرعون کے لئے خدا ٹھہرایا اور تیرا
 بھائی ہارون تیرا پیغمبر ہو گا؟

حالانکہ ان دونوں جہاتوں کا صحیح مطلب یہ ہے کہ تجھ کو امیر مقرر کیا اور ہارون

فرعون سے گفتگو کرنے کے لئے تیرا سفیر ہو گا۔ سفر تکوین باب ۳۲: ۲۴-۲۹ میں بھی اسی مثال موجود ہے:-

اور یعقوب اکیلا رہ گیا اور پو پھٹنے کے وقت تک ایک شخص وہاں اس سے کشتی لڑتا رہا۔ جب اس نے دیکھا کہ وہ اس پر غالب نہیں ہوتا تو اس کے کوہے پر زور سے مارا اور یعقوب کا کوہا اتر گیا۔ اور اس نے کہا مجھے جانے دے، کیونکہ پو پھٹ چلی۔ یعقوب نے کہا جب تک تو مجھے برکت نہ دیں تجھے جانے نہیں دوں گا۔ تب اس نے اس سے پوچھا کہ تیرا کیا نام ہے؟ اس نے جواب دیا یعقوب۔ اس نے کہا تیرا نام آگے کو یعقوب نہیں بلکہ اسرائیل ہو گا کیونکہ تو نے خدا اور آدمیوں کے ساتھ زور آزمائی کی اور غالب ہوا۔ تب یعقوب نے اس سے کہا کہ میں تیری منت کرتا ہوں کہ تو مجھے اپنا نام بتا دے اس نے کہا تو میرا نام کیوں پوچھتا ہے؟ اور اُس نے اُسے وہاں برکت دی اور یعقوب نے اس جگہ کا نام فنی ایل رکھا اور کہا کہ میں نے خدا کو در بڑ

دیکھا تو بھی میری جان بچی رہی۔

یہ ایک عجیب و غریب قصہ ہے اور یہود نے اس میں جو خرافات طارکھی ہیں ان کی کوئی تاویل کرنا یا ان کی ذمہ داریوں سے اپنے آپ کو بچالے جانا ان کے لئے بالکل ناگہن ہے۔ اس کو غور سے پڑھو تو معلوم ہو گا کہ جہاں جہاں ”عفریت“ یا ”جبار“ وغیرہ کے الفاظ ہونے چاہئیں وہاں ”اللہ“ اور ”ایل“ کے الفاظ ٹھونس دیئے گئے ہیں۔ اس سے

معلوم ہوتا ہے کہ ”الہ“ کے لفظ کی بنی اسرائیل کے یہاں کوئی خاص اہمیت و منزلت نہیں رہ گئی تھی۔ جس طرح امیر، سید، جبار، شدید، وغیرہ الفاظ ہیں اسی طرح ایک لفظ یہ بھی تھا اور اس کے معنی ان کے ہاں طاقت و راہ مضبوط کے ہیں۔ اللہ کے لئے غیر مشترک اور مخصوص نام ان کے ہاں صرف ”یہوہ“ ہے۔ لیکن اس لفظ کے حروف اور ان کی حرکات کے بارہ میں بڑے شکوک اور اختلافات ہیں۔ یہاں تک کہ اس کا تلفظ بھی نامکن سمجھا جاتا ہے۔ سفر خروج باب ۲۰ میں ہے :-


”پھر خدا نے موسیٰ سے کہا میں خداوند ہوں ۵ اور میں ابراہام اور اسحاق

اور یعقوب کو خدا کے نام سے پکارا تھا ۶ اور میں نے کہا میں ابراہام اور اسحاق اور یعقوب کو خدا کے نام سے پکارا تھا ۷ لیکن اپنے یہوداہ

نام سے ان پر ظاہر نہ ہوا ۸“

یہود اس نام کی بڑی تعظیم کرتے ہیں کیونکہ یہ نام مخصوص طور پر ان کے پیغمبر حضرت موسیٰ علیہ السلام پر نازل ہوا۔ وہ اس کو اللہ تعالیٰ کا اسم اعظم قرار دیتے ہیں اور ان کا خیال ہے کہ اس کو عام طور پر زبان پر لانا جائز نہیں ہے۔ عبادت کے سانسے سال میں صرف ایک مرتبہ یہ نام لیا جاتا تھا، اور اس ڈر سے کہ کہیں اس کا استعمال عام ہو جائے اس کو حرکات سے محروم کر دیا گیا تھا۔ نتیجہ یہ ہوا کہ بالکل جھول ہو کر رہ گیا۔ جب کبھی تلاوت میں یہ لفظ آتا ہے اس کی حرکات سے ناواقفیت کی وجہ سے یہود اس کو ادا نہیں کرتے اور صحیح قرأت چھوڑ کر اس کے عوض ”آوینیم“ پڑھتے ہیں۔ کس قدر عبرت انگیز مقام ہے کہ ان

ہوگوں نے نہ صرف اللہ کی کتاب ضائع کر دی بلکہ اللہ کے نام کو بھی ضائع کر دیا،
 جس کا نتیجہ یہ ہوا کہ ان کے لئے اللہ تعالیٰ سے دعا کا دروازہ بھی بند ہو گیا اور
 قرآن کی بات ان پر پوری طرح صادق آئی۔ فَلَمَّا زَاغُوا أَزَاغَ اللَّهُ
 قُلُوبَهُمْ (جب وہ کج ہو گئے تو اللہ نے ان کے دل کج کر دیئے)



تفسیر سوره فاتحہ

بِسْمِ اللَّهِ الرَّحْمَنِ الرَّحِيمِ

فصلِ اوّل

جس طرح ایک گوہر آبداریں مختلف تابناک پہلو ہوتے ہیں، اسی طرح اس سورہ کے منظم کے بھی مختلف رُخ ہیں۔ میں اس کے مختلف رُخوں کو ایک ایک کر کے سامنے لانا چاہتا ہوں۔

(پہلا رُخ)

یہ سورہ قرآن کے گانے کی جامع ہے اور بالاجمال اس کے تینوں علوم کی جامع ہے چنانچہ علمائے اس کا نام موفیہ دپورا کرنے والی رکھا ہے جس کے معنی یہ ہیں کہ یہ قرآن کے تمام مطالب کو سمیٹ لینے والا ہے۔ دیباچہ قرآن اور جامع علوم سہ گانہ ہونے کی وجہ سے یہ خود ایک مستقل قرآن ہے۔ کیونکہ دیباچہ کتاب اصل کتاب پر ایک مزید شے ہوتا ہے۔ لیکن یہ معاملہ کا صرف ایک اہم توجہ، رسالت، مسادہ۔ (مترجم)

پہلو ہے۔ حقیقت کے اعتبار سے، دیباچہ کتاب، کتاب کا ایک جزرہ ہوتا ہے۔

اس سورہ کی یہ حیثیت ہمارے علماء پر خود قرآن سے روشن ہوئی۔ اللہ تعالیٰ نے
پیغمبر صلی اللہ علیہ وسلم پر اپنا احسان عظیم جتاتے ہوئے فرمایا ہے :-

وَلَقَدْ آتَيْنَاكَ سَبْعًا مِّنَ الْمَثَانِ وَالْقُرْآنَ الْعَظِيمَ (حجہ) اور قرآن عظیم دیا۔
ہم نے تم کو سات دہرائی ہوئی

سلف سے لیکر خلف تک علماء کا اتفاق ہے کہ سبع شانی سے مراد یہی سورہ فاتحہ ہے۔ اس
تاویل کو سامنے رکھ کر دیکھو کس طرح اللہ تعالیٰ نے اس کو ایک علیحدہ ”قرآن عظیم“ قرار دیا ہے۔
گویا یہ سات آیتیں مجموعہ سے الگ ایک مستقل شان رکھتی ہیں۔ اور اگر عطف کو تفسیر کے لئے
نہ مانا جائے بلکہ اس کا مطلب یہ قرار دیا جائے کہ ہم نے تم کو سات آیتیں دیں اور ان کے
ساتھ قرآن عظیم دیا، تو بھی یہ بات صاف معلوم ہوتی ہے کہ یہ ساتوں آیتیں قرآن پر زائد
ہیں اور بہر شکل ان کی حیثیت ایک مستقل اور جامع حیثیت ہے۔

یہ ہر مسلمان کے سینہ میں محفوظ ہے | یہیں سے وہ بات صاف ہو جاتی ہے جو بعض روایات
میں مذکور ہے کہ حضرت عبداللہ بن مسعودؓ کے مصحف میں سورہ فاتحہ نہیں تھی۔ قرآن مجید
در اصل اوراق کی نہیں بلکہ سینوں کی حفاظت میں ہے۔ حضرت جبریلؑ اس کو اللہ تعالیٰ
کے پاس سے لیکر آئے۔ اُن سے اُس کو آنحضرت صلی اللہ علیہ وسلم نے لیا۔ آپ نے اس کو
اپنے صحابہ کرامؓ کو سکھایا۔ صحابہؓ نے اس کو زبانی محفوظ کیا اور پھر مزید حفاظت کے لئے اس کو
مصحف میں بھی جمع کر لیا۔ پس اگر یہ بات صحیح ہے کہ حضرت عبداللہ بن مسعود رضی اللہ عنہ نے

اپنے مصحف میں فاتحہ نہیں لکھی تو اس کی وجہ یہی ہے کہ وہ ہر مسلمان کے سینہ میں لکھی ہوئی ہے اور ہر روز ایک مسلمان کی زبان اس کو ۳۲ مرتبہ سے زیادہ دہراتی ہے۔ ظاہر ہے کہ جس چیز کو ہمارے سینہ نے اپنی حفاظت میں لے لیا وہ بہتر سے بہتر طریق پر محفوظ ہو گئی۔ وہ چیز اب ہمارے جسم اور روح کے ساتھ ہے۔ کوئی جابر سے جابر بادشاہ بھی ہم سے اس کو چھین نہیں سکتا اور کسی لیے سے لیے سفر میں بھی، اپنے مال و متاع کی طرح تمہیں اس کی حفاظت کے لئے فکر مند ہونے کی ضرورت باقی نہیں رہی۔

اس موقع پر عربوں کی خصوصیت بھی قابل ذکر ہے کہ جتنی بات وہ زبانی محفوظ رکھ سکتے تھے اس کو ضبط تحریر میں لانے کی وہ زحمت نہیں اٹھاتے تھے۔ قرآن مجید کو اللہ تعالیٰ نے اسی طرح محفوظ کیا۔ امت میں حفاظ کی اتنی کثیر تعداد پیدا کر دی کہ اس کا شمار کرنا مشکل ہے۔

توریت کے معاملہ میں یہ ہوا کہ بنی اسرائیل کو حکم دیا گیا کہ کلمہ توحید کو زبانی محفوظ کر لیں۔ اس کے علاوہ جو احکام تھے وہ ایک صحیفہ میں محفوظ کر دیئے گئے جو آہستہ آہستہ فراموش اور ضائع ہو گئے۔ یہ سورہ چونکہ ہمارے لئے نماز کی سورہ قرار پائی اس وجہ امت پر واجب ہوا کہ لوگ اس کو سینوں میں محفوظ کر لیں حضرت عبداللہ بن مسعود رضی اللہ عنہ نے جو کچھ کیا اس کا مقصد یہی تھا۔ لیکن بعض لوگوں نے غلط فہمی کی وجہ سے یہ گمان کر لیا کہ انھوں نے اس سورہ کو سرے سے مصحف ہی سے خارج کر دیا۔ حالانکہ اس چیز سے ان کا دامن پاک ہے۔

۲۔ علوم سہ گانہ کے | رہا یہ سوال کہ یہ سورہ تمام علوم قرآن کی جامع کس طرح
 جامع ہونے کی نوعیت ہے؟ تو اس کا جواب یہ ہے کہ قرآن مجید بالاجمال تین قسم
 کے علوم پر مشتمل ہے۔ توحید، شریعت، معاد، اگر ہم یہاں ان تینوں کی ایسی تشریح کرنیکی
 کوشش کریں کہ پھیل کر پورے قرآن کو اپنے دامن میں سمیٹ لیں تو ہم اصل بحث سے
 ہٹ کر ایک وسیع الاطراف بحث میں جا اٹھیں گے۔ اور یہاں اس کا موقع نہیں ہے۔
 جو شخص تدبیر کے ساتھ قرآن مجید کی تلاوت کرے گا اس پر یہ حقیقت خود بخود روشن ہو جائیگی
 لیکن ہمارے اس کہنے کا یہ شاہد ہرگز نہیں ہو کہ اس سورہ کا کچھ حصہ توحید کے بیان میں ہو کچھ
 حصہ شریعت کے بیان میں ہو کچھ حصہ معاد کے بیان میں ہے، بلکہ یہ سارے علوم اس سورہ میں باجمہر
 ملے جلتے ہوئے ہیں علیحدہ اور نمایاں صورت میں نہیں ہیں۔ توحید ایک تشریف کی طرح
 سورہ کی پوری قامت پر پڑی ہوئی ہے اور اس کے نیچے شریعت اور معاد کے مطالب
 ہیں۔ سورہ کی تفسیر سے انتشار اللہ یہ تمام اشارات روشنی میں آجائیں گے۔

۳۔ یہ سورہ تکمیل نماز کی سورہ ہے | ادب کی تفصیلات سے یہ حقیقت ابھی طرح واضح
 ہو گئی کہ یہ سورہ نماز کے لئے کیوں مخصوص کی گئی۔ اس

معلوم ہوا کہ جس نے فاتحہ پڑھا لی اس نے بالاجمال گویا سارے قرآن کو پڑھ لیا۔ اور جب
 کسی چیز کی تفصیلات کا علم ہو چکا ہو تو ایک اجمالی اشارہ ان سب کی یادداشت
 کو تازہ کر دینے کے لئے کافی ہوا کرتا ہے۔

اب ہم یہ واضح کرنا چاہتے ہیں کہ یہ سورہ تکمیل نماز کے لئے ہے اور کوئی نماز اس

ناز سے زیادہ کامل نہیں ہو سکتی جو ان کلمات پر مشتمل ہو یہی سورہ ہے جو پہلے سے بھی ناز کے لئے قرآن کے ان مجزا کلمات کے ساتھ تو نہیں، مگر دوسرے لفظوں میں منقول ہے۔

جہاں تک ناز کی تاریخ معلوم ہے، ہم کو کوئی ناز ایسی نہیں ملی جو فاتحہ کی روح سے خالی ہو۔ اسی وجہ سے پیغمبر صلی اللہ علیہ وسلم نے فرمایا ہے کہ بغیر فاتحہ کے ناز نہیں اور امت کے حال پر کیسی بے پایاں شفقت ہے حضور کی کہ آپ نے فرمایا کہ جو ناز بغیر فاتحہ کے ہو، ناقص ہے ناقص ہے، ناقص ہے تاکہ لوگوں پر تکمیل ناز کے لئے اس عنصر کی اہمیت ابھی طرح واضح ہو جائے اور اس کو یہود و نصاریٰ کی طرح چھوڑ نہ بیٹھیں۔ یہ چیز نصاریٰ کی کتابوں اور ان کے انبیاء کی تعلیم میں بھی موجود تھی لیکن انھوں نے اس کی قدر نہیں سہی جیسا کہ ہم اس کی تفصیل فصل ۱۰۰۰ میں کریں گے۔ ان لوگوں نے اس کو چھوڑ کر اپنی نازوں میں من گھڑت دعائیں داخل کر لیں۔ ان میں بار بار تبدیلیاں کیں اور پھر ان کی وجہ سے طرح طرح کے جھگڑے اور فتنے برپا کئے۔ لیکن اس امت پر یہ اللہ تعالیٰ کا خاص فضل و احسان ہے کہ اس کے اندر کا کوئی گروہ بھی اس سورہ کی عظمت و اہمیت سے غافل نہیں ہے جس طرح نازوں کی تعداد، ان کی رکعات اور ان کے قیام و وقوعہ کے بارے میں سب متفق اللفظ ہیں اسی طرح اس سورہ کے پڑھنے کے بارے میں بھی تمام مسلمانوں نے اشارہ عیسائیوں کی سورہ فاتحہ کی طرف ہے جو لوقا وغیرہ میں مذکور ہے اور آگے چل کر جس کی مصنف رحمۃ اللہ علیہ نے تشریح کی دترجم ۱۰۰۰ دوسری فصل میں اس کی تفصیل کسی قدر ملے گی۔ (دترجم)

میں پورا اتفاق رائے موجود ہے۔ جس طرح قرآن ہر قسم کی تحریف سے محفوظ کر دیا گیا ہے اسی طرح ہماری نماز بھی ہر طرح کے تغیر سے محفوظ کر دی گئی ہے۔

پس اس پروردگار کا لاکھ لاکھ شکر ہے جس نے ہم کو یہود و نصاریٰ کی طرح گمراہی اور تاریکی میں بھٹکنے کے لئے نہیں چھوڑا بلکہ ضلالت کے تمام مواقع سے بچا لیا یہ اس امر کا صاف ثبوت ہے کہ اللہ تعالیٰ کی حمایت و نصرت اسلام کے لئے اب بھی عام ہے اس کا سایہ آج بھی ہمارے اوپر پھیلا ہوا ہے، اور دوسری قوموں اور امتوں کے لئے آج بھی اسلام ہی نشانِ امید ہے۔ اسی مینارِ چہرہ اللہ تعالیٰ کی روشنی چمکتی ہے اور یہی قہرِ مہیضار ہے جس کا پاس اللہ کی کتاب اس کے عہد و میثاق کی حیثیت سے محفوظ ہے اور ہماری نماز اسی عہد کا ایک نشان ہے جیسا کہ توریت، انجیل اور قرآن سے ثابت ہے۔ اس کی تفصیل سورہ فتح کے آخر میں ملے گی۔

یہ امور ہم نے اس لئے بیان کئے ہیں کہ اس سورہ کی منزلت، نیز اس نماز کی عظمت و اہمیت ہماری نگاہوں سے ادبھل نہ ہونے پائے جس میں یہ غلو ص کے ساتھ نہیں جائے اور ان لوگوں کے دعوے کی غلطی بھی واضح ہو جائے جو کہتے ہیں کہ اسلام خدا نخواستہ اللہ کی روشنی اور اس کی تائید سے محروم ہو چکا ہے۔ اللہ تعالیٰ نے حضرت خاتم النبیین علیہ الصلوٰۃ والسلام کو مبعوث فرمایا اور آپ سے نصرت اور تمام نعمت کا وعدہ فرمایا۔

لے اس سورہ کی تفسیر کی مصنف رحمۃ اللہ علیہ کہیں نہ فرما سکے اس کی بعض قسمل آیتوں کے متعلق بعض مفید اشارات مصنف رحمۃ اللہ علیہ کے مسودات میں موجود ہیں ان کی اشاعت کی شاید کبھی نوبت آئے۔ (مترجم)

هُوَ الَّذِي أَرْسَلَ رَسُولَهُ
بِالْبَيِّنَاتِ وَدِينٍ مُّطَهَّرٍ
وہی ہے جس نے بھیجا اپنے رسول کو
ہدایت اور دینِ حق کے ساتھ تاکہ اسکو
عَلَى الدِّينِ مُخْلٍ (صف: ۹)

اور تاریخ گواہ ہے کہ یہ وعدہ پورا ہوا۔ آپ کی فتوحات کی بشارتیں قدیم صحیفوں میں اس
کثرت کے ساتھ وارد تھیں کہ یہ وہ آپ کے ظہور کے بعد کفار پر غلبہ پانے کے اسیدوار تھے۔
مَكَانًا مِنْ قَبْلِ يَسْفُحُونَ عَلَى الدِّينِ
اور وہ آپ کی آمد سے قبل کافروں
پر فتح و نصرت کی دعا مانگتے تھے۔
(لقبرہ: ۸۹)

کتب مقدسہ میں ان لوگوں کی تعریف کی گئی تھی جو بالآخر یر و شلم میں داخل ہونے والے
تھے اور خود قرآن مجید میں اسلام کے شجرہ طیبہ کی ہونہاری اور برکت بخشی کا ذکر ان
لفظوں میں وارد ہے :-

ذَٰلِكَ مَثَلُهُمْ فِي التَّوْرَةِ
وَمَثَلُهُمْ فِي الْإِنْجِيلِ
كَزَرْعٍ أَخْرَجَ شَطْأَهُ فَآذَرَهُ
فَأَسْقَطَ عَنْهُ مُوْتَغِطَ الزَّرْعِ
ان کے یہ اوصاف توریت میں بیان
ہوئے ہیں۔ اور انجیل میں ان کی
مثال اسی طرح بیان ہوئی ہے
کہ کھیتی نے اپنی سوئی زمین سے
نکالی پھر اس کو قوی کیا اور رونق
رہنے موٹی ہوئی یہاں تک کہ وہ اپنے
تنہ پر کھڑی ہو کر کس نون کو خوش

دفع: ۲۹

کیا جس کے ظہور کی بشارتیں اتنے شاندار لفظوں میں سنائی گئی تھیں وہ محض ایک
افسانہ تھا! اور جس مبارک درخت کی برکتیں اتنی بے پایاں بیان ہوئی تھیں وہ کوئی گھوڑے
کا پودا تھا جو ان کی آن میں آگا اور اکھڑ گیا! حاشا وکلا! ایسا ہرگز نہیں ہو سکتا۔ دولت اللہ
نامرادی صرف باطل کا حصہ ہے۔ حق تو صرف سر بلند ہونے اور پھلنے پھولنے ہی کے لئے آیا ہے۔

(دوسرا رُخ)

ہم۔ یہ سورہ قرآن کا نمونہ | یہ پڑھ چکے ہو کہ سورہ فاتحہ دیا ہے قرآن ہونے کی وجہ
سے تمام علوم قرآن کی جامع ہے۔ اب ہم یہ بتانا چاہتے ہیں کہ جس طرح یہ قرآن کے علوم
سہ گانہ کی جامع ہے اسی طرح قرآن کے نظم کی بھی جامع ہے۔ یعنی اگر تم فاتحہ کی تلاوت کرو
تو اسی سورہ میں قرآن اپنی پوری نظم ہیست میں تمہارے سامنے آجائے گا۔ گویا یہ ایک جھوٹا
سا آئینہ ہے جس کے اندر قرآن عظیم کا پورا عالم جھلک رہا ہے۔ یہ اس کے جامع اور مونیۃ
ہونے کا دوسرا رُخ ہے۔

اس اجمال کی تفصیل یہ ہے کہ قرآن پر بحیثیت مجموعی غور کرو تو نظر آئے گا کہ یہ
اللہ کی حمد سے شروع ہوتا ہے اور درجہ بدرجہ اسلام کے اصول ظاہری و باطنی کی تفصیل کرتا
ہو اکمال فتح و نصرت، مخالفین کی ہلاکت، اور تکمیل فرض نبوت تک پہنچتا ہے۔ اس کے بعد
سورہ اخلاص آخری عہد کی حیثیت سے نمودار ہوتی ہے۔ اور جب اس ترتیب کے ساتھ اس
لے سورہ نصر کے مضمون کی طرف اشارہ کرتے ہیں سورہ بقرہ کے مضمون کی طرف اشارہ کرتے ہیں

شہر قدسی کی تکمیل، اس کی شہر بنانا، اور اس کے برجوں کی تعمیر چھوکتی ہے تو ہم دیکھتے ہیں کہ اس کے دروازے پر دو پہرہ دار کھڑے کر دیئے گئے ہیں یا دو تلواریں لٹکا دی گئی ہیں جو اس کی حفاظت کر رہی ہیں۔ ہماری مراد معوذتین **دَقْلُ اَعُوذُ بِرَبِّ الْعَلَمِیْنَ** اور **دَقْلُ اَعُوذُ بِرَبِّ النَّاسِ** سے ہے۔ گویا قرآن مجید ایک جنت عدن ہے جس پر دو کربئی چمکدار تلواریں لٹے ہوئے لگائی کر رہے ہیں۔ تفصیل اس کی سورتوں کے نظام کی تشریح کے سلسلہ میں ملے گی۔

قرآن مجید کی یہ تصویر نگاہوں کے سامنے رکھو اور پھر سورہ فاتحہ پر غور کرو۔ اس چھوٹے سے نیکینہ کے اندر بھی وہ پورا شہرستانِ معانی تھیں نظر آئے گا جو قرآن میں دیکھ چکے ہو۔ اس کا آغاز بھی حمد سے ہوتا ہے۔ پھر عدل کا مضمون غایاں ہوتا ہے جو تمام معاملات پر عادی ہے۔ پھر عبادات کی دو اصلیں سامنے آتی ہیں۔ پھر صراطِ مستقیم (یعنی توحید و سنت) نمودار ہوتی ہے۔ پھر توحید ہے اور معوذتین کی طرح یہاں بھی توحید ظاہری اور توحید باطنی دونوں ہیں۔ شرح اس اجمال کی طویل ہے۔ اس مقابلہ کا اصلی حسن تو آخری سورتوں کی تفسیر حجبِ تمہارے سامنے ہو تو بے نقاب ہو گا۔ تاہم اس سورہ کے الفاظ کی تفسیر کے ذیل میں بھی ہم بعض امور کی طرف اشارہ کریں گے۔

اب اس روشنی میں دیکھو تو مجموعی قرآن کی طرح یہ سورہ بھی جنت عدن کے مثل ہے۔ جس پر دو کربئی پہرہ دے رہے ہیں۔ یہ تشبیہ کوئی شاعرانہ خیال آرائی نہیں ہے بلکہ ایک اہم حقیقت ہے جس کی تفصیل ہم انشاء اللہ کریں گے۔

لہٰذا اس مقام کی تفصیل سورہ کافرون، سورہ کوثر، سورہ لہب کی تفسیر میں ملے گی (مترجم)

(تیسرا نسخہ)

۵ نمازیں کے اولین احکام میں سے ہے | یہ سورہ نماز کی سورہ ہونے کی وجہ سے جب سارے قرآن پر مقدم ہوئی تو اس سے لازمی نتیجہ ایک تو یہ نکلا کہ نماز دین کے اولین احکام میں سے ہے اور دوسرا یہ کہ جو شخص نماز کا تارک ہے وہ دراصل سارے دین کا تارک ہے چونکہ یہ بات بطریق اثبات متنبط ہوئی تھی اس وجہ سے ضرورت محسوس ہوئی کہ کتاب و سنت میں اس کی تحقیق کی جائے۔ مستحقین کے بعد یہ بات ثابت ہوئی کہ ہمارا استنباط کتاب و سنت کے بالکل مطابق ہے۔ اس اشارہ کی کتاب و سنت سے تصدیق ہو جانے کے بعد ہمارے نزدیک نماز کا مرتبہ بہت اونچا ہو گیا کیونکہ اسی کو اللہ تعالیٰ نے ہمارے ساتھ اپنے عہد کا سررشتہ قرار دیا ہے۔ سورہ بقرہ کی تفسیر میں آیت **فَاذْكُرُوْا اِذْ كُنْتُمْ كُفْرًا** کے تحت ہم نے لکھا ہے کہ اس امت کے ساتھ اللہ تعالیٰ کا عہد نماز کے ذریعہ سے قائم ہے جب تک ہم نماز پر مضبوطی کے ساتھ قائم رہیں گے اللہ تعالیٰ کے ساتھ ہمارا رشتہ مضبوط رہے گا۔ اس وقت تک ہم اپنے دشمنوں پر فلبہ پائیں گے۔ اور اس دشمن ازلی (شیطان) سے بھی مامون رہیں گے جو ہمارے اپنے پہلو میں موجود ہے جیسا کہ اجمالاً و تصریحاً اس کا وعدہ کیا گیا ہے:-

اِنَّ الصَّلٰوةَ تَمْنِيْ عَنِ الْفَحْشَاۃِ
فَالْمُنْكَرِ - (عنکبوت: ۴۵) نماز بے حیائی اور برائی سے روکتی ہے۔

اور ترک نماز کی وجہ سے بعض ملتوں کی گمراہی کا ذکر ان لفظوں میں ہوا ہے:-

خَلَفَ مِنْ بَعْدِ هُوَ خَلَفٌ
 ان کے بعد ان کے ایسے جانشین آئے
 أَصَاغُوا الصَّلَاةَ وَاتَّبَعُوا
 جنہوں نے نماز صلت کر دی اللہ عزوجل
 الشُّهُوَاتِ فَسَوَتْ
 کے پیچھے ٹپکے، وہ بہت جدید اپنی گراہی
 يَلْقَوْنَ غِيَّاهُ (مریم: ۵۹)
 سے دوچار ہوں گے۔

یہ آیت انبیاء کرام اور ان کی انعام یافتہ جماعت کے ذکر کے بعد آئی ہے جس کے صاف منی یہ ہوئے کہ نماز کا ترک اللہ کی منعم علیہم جماعت سے نکل جانے کے مرادف ہے۔ یہی وجہ ہے کہ فاتحہ میں خاص طور پر اس بات کے لئے دعا کی گئی ہے کہ اللہ تعالیٰ ایسے اس مبارک اور انعام یافتہ جماعت کے نفیس قدم پر چلائے۔

یہاں ہم اسی پر پس کرتے ہیں۔ سورہ حج میں الَّذِينَ اِنْ مَكَّنَّا هُوًى فِي الْاَكْحَامِ اَقَامُوا الصَّلَاةَ کے تحت اس کی تشریح لے گی۔ علاوہ ازیں سورہ مومنون کے شروع میں اور سورہ بقرہ کی آیت جَا فِظُّوْا عَلٰی الصَّلَاةِ کے ضمن میں نیز سورہ کوثر میں اس باب کے نہایت اہم حقائق بیان ہوں گے۔ . . .

لے اس کے بعد مصنف رحمۃ اللہ علیہ نے کئی فصلوں میں سورہ کے بعض اشارات کی تفصیل کی ہے جو عام ناظرین کے لئے مفید نہیں ہوں گے۔ اس وجہ سے ترجمہ میں ہم نے ان کو حذف کر دیا ہے جو حضرات عربی زبان سے واقف ہیں وہ اصل کتاب فاتحہ نظام القرآن ملاحظہ فرمائیں۔

د ترجمہ ۱

فصل دوم

۱۔ نصاریٰ کی فاتحہ اور علی اور توی تواتر رشداً حدیث فدا ج اور حدیث قسمت
ہماری فاتحہ کا مقابلہ الصلوٰۃ یعنی وہین عبدی سے یہ بات ثابت ہے
کہ سورہ فاتحہ نازکی سورہ ہے۔ نیز حضرت عیسیٰ نے اپنے حواریوں کو جو نماز سکھائی تھی
اس میں بھی قریب قریب یہی کلمات ہم کو ملتے ہیں۔ اگرچہ نصاریٰ نے اس کے بعض الفاظ
اور بعض الفاظ کے حقیقی معانی فراموش کر دیئے ہیں جیسا کہ قرآن مجید میں اس کی طرف
اشارہ کیا گیا ہے :-

وَمِنَ الَّذِينَ قَالُوا إِنَّمَا
نَصَارَىٰ أَخَذْنَا مِيثَاقَهُمْ
فَنَسُوا حَظًّا مِمَّا
ذُكِّرُوا بِهِ (مائدہ: ۷۰)

اور ان لوگوں سے جنہوں نے کہا کہ
ہم نصاریٰ ہیں، ہم نے ميثاق لیا تو
انہوں نے بھلا دیا اس چیز کا ایک
حصہ جس کے ذریعہ سے انہیں یاد دہانی

ہم یہاں نصاریٰ کی اس دعا کو نقل کرتے ہیں تاکہ فاتحہ کے ساتھ اس کی مطابقت
اور پھر اس کے مقابل میں قرآن کے اسلوب کی تفصیل نمایاں ہو سکے۔ لوقابلہ ہم میں ہے :-
پھر ایسا ہو کہ وہ کسی جگہ دعا کر رہا تھا، جب کہ چپکا تو اس کے شاگردوں میں سے
ایک نے اس سے کہا، اے خداوند! جیسا تو جتنے اپنے شاگردوں کو دعا کرنا سکھایا

تو بھی ہیں سکھاہ اس نے ان سے کہا جب تم دعا کرو تو کہو اے ہمارے آسمانی
 باپ! تیرا نام پاک مانا جائے تیری بادشاہی آئے ہو قریٰ مرضی زمین میں بھی پوری
 ہو جس طرح آسمان میں پوری ہوتی ہے ہماری رونکی روٹی میں روزیہ کرہ
 اللہ ہمارے گناہ معاف کر کیونکہ ہم بھی اپنے ہر قرض دار کو معاف کرتے ہیں اور
 ہمیں آزمائش میں نہ لالکے ہیں نہ مرے نجات دے“
 تمہیں اس کے بعد یہ الفاظ ہیں :-

تیرے ہی لئے بادشاہی، قوت اور غلٹ ہے اب تک۔ آمین“
 تمہی کے اکثر نسخوں میں یہ آخری فقرہ نہیں ہے جس سے گمان ہوتا ہے کہ یہ مقتدیوں
 کے جواب کے طور پر لکھیں بڑھا دیا گیا ہے۔
 اس دعا کے فقروں پر غور کرو تو فاتحہ کے ساتھ ان کی مطابقت نہایت
 آسانی کے ساتھ واضح ہو جائے گی۔

انجیل کے الفاظ اے ہمارے آسمانی باپ“ اے ہمارے رب“ کی گہری ہوتی صورت
 ہے۔ جیسا کہ آل عمران، مائدہ، مریم اور زخرف وغیرہ میں
 حضرت یسٰع علیہ السلام کا قول ”یٰ دَسَّ یٰ دَسَّ سَبَّحُ“ کے
 الفاظ کے ساتھ نقل ہوا ہے۔

”سُبْحٰنَكَ“ ہمارے اَلْحَمْدُ لِلّٰہ کی طرح ہے۔
 لیکن فسق یہ ہے کہ ”سُبْحٰنَكَ“ صرف تعظیم

تکے لئے آتا ہے اور ”سُحُور“ عسیا کو داغ ہو گا، تعظیم اور شکر و دنوں پر مشتمل ہے۔

تیری بادشاہی آئے، زمین میں تیری مرضی پوری ہو جس طرح آسمان میں پوری ہوتی ہے؟
مَا إِلَٰهِكَ يَوْمَ الدِّينِ سے مشابہ ہے لیکن انجیل کے الفاظ سے صاف صاف روزِ جزا کی دعا کا اظہار ہوتا ہے اور مَا إِلَٰهِكَ يَوْمَ الدِّينِ صرف حواگی اور اعتماد و توکل کا کلمہ ہے۔ ہمارے یہاں روزِ جزا کی آمد کے لئے دعا سے احتراز کیا گیا ہے کیونکہ سورہ شوریٰ میں اللہ تعالیٰ نے فرمایا ہے کہ اس کے لئے عہدی چنانہ ان لوگوں کا کام ہے جو اس پر ایمان نہیں رکھتے۔ جو لوگ اس پر ایمان رکھتے ہیں وہ اس کی آمد کے تصور سے ڈرتے رہتے ہیں۔

یَسْتَعْجِلُ بِهَا الَّذِينَ لَا	اس کے لئے عہدی جانتے ہیں وہ لوگ
يُؤْمِنُونَ بِهَا وَالَّذِينَ	جو اس پر ایمان نہیں رکھتے۔ جو لوگ
أَمَنُوا مُشْفِقُونَ مِنْهَا	ایمان رکھتے ہیں وہ اس سے برابر
وَيَعْلَمُونَ أَنَّهَا لَأْتِي	ترساں رہتے ہیں اور خوب جانتے
(شوریٰ: ۱۸)	ہیں کہ وہ آئے رہے گی۔

حضرت مسیح علیہ الصلوٰۃ والسلام کے لئے یہ دعا اس درجہ سے جائز ہوئی کہ وہ اپنے بعد ایک آسمانی بادشاہی کے ظہور کی بشارت دے رہے تھے اور یہ آسمانی بادشاہی روزِ جزا کے ظہور کے ساتھ ساتھ ہمارے نبی کریم صلی اللہ علیہ وسلم کی بعثت پر بھی مشتمل تھی چنانچہ اللہ تعالیٰ نے اس دعا کے بموجب دنیا کے لئے وہ کامل شریعت نازل فرمائی جس کا آغاز ان

مقرر تھا۔ انجیل میں کتنی آیتیں ہیں جن سے ثابت ہوتا ہے کہ ”آسمان کی بادشاہی“ سے مراد آنحضرت صلی اللہ علیہ وسلم کی بعثت ہے۔ لیکن یہاں ہمارے لئے اس مسئلہ کی تفصیل میں بڑے کاموقع نہیں ہے۔ سورہ صف کی آیت ذیل :-

وَمُبَشِّرًا رَّسُولٍ يَأْتِيهِمْ
لَعْنَتِي أَسْمُهُ أَهْمَدُ
خونخیزی دیتے ہوئے ایک ایسے
سول کی جو میرے بعد آئے گا اور

(صف: ۶) اس کا نام احمد ہوگا۔

کے تحت ہم انشاء اللہ تعالیٰ اس پر پوری بحث کریں گے۔

آنحضرت صلی اللہ علیہ وسلم کی بعثت کے بعد حضرت مسیح علیہ السلام کی آسمانی بادشاہی کا ایک جز پرور اہو چکا تھا، صرف دوسرے جز یعنی روزِ جزا کا ظہور باقی رہ گیا تھا جس کے لئے دعا کرنا، جیسا کہ اوپر واضح ہو چکا ہے، موزوں نہیں تھا اس وجہ سے آنحضرت صلی اللہ علیہ وسلم نے اس کے لئے دعا نہیں فرمائی بلکہ ذکر اور اعتراف ربوبیت کے بعد صرف توکل درجہ رکھا۔ چنانچہ قسمت البصلوات والی مشہور حدیث میں فرمایا ہے کہ ”جب بندہ مَا لَيْتُ يُوَفِّرُ الدِّينَ کہتا ہے“ تو اللہ سبحانہ تعالیٰ فرماتا ہے کہ ”میرے بندے نے اپنے تئیں میرے حوالے کر دیا“ اور ظاہر ہے کہ اس امر میں حوالگی اور سپردگی ہی بہتر ہے نہ کہ اس کے لئے دعا۔

ہماری روز کی ردوئی میں روز دیا کر بھی محتاج تفصیل ہے۔ حضرت مسیح علیہ السلام کی ایک خصوصیت یہ بھی ہے کہ دہشتیوں میں باتیں کرتے تھے۔ ردوئی سے دو ”روح القدس“

مراد لینے تھے، جن سے صلحا اور ابراہم کو حقیقی روحانی زندگی حاصل ہوتی ہے۔ چنانچہ دعا کی تعلیم کے بعد اپنے عام طریقہ کے مطابق، انھوں نے خود اس کی تفسیر بھی فرمادی ہے اگر تم برے ہو کر اپنے بچوں کو اچھی چیزیں دینا جانتے ہو تو آسانی باپ (پروردگار) اپنے مانگنے والوں کو روح القدس کیوں نہ دیگا؟ (دو باب: ۱۳) دوسری جگہ فرمایا: لکھا ہوا ہے (یعنی موسیٰ کے صحیفہ میں ہے) کہ انسان صرف روٹی سے نہیں جیتا بلکہ اس کلمہ سے جیتا ہے جو خداوند کی طرف سے آتا ہے (متی باب: ۴) یعنی اس کلام کو کہ زندگی پاتا ہے، پس تمہاری زندگی اسکی شریعت کی پابندی میں ہے؟ پس اس دعائیں اسی چیز کی طلب ہے جس کا ذکر حضرت موسیٰ علیہ السلام کے اس قول میں ہے کہ

اُردی صرف روٹی ہی سے نہیں جیتا بلکہ جو کچھ خداوند کے منہ سے نکلتا ہے اس سے زندگی پاتا ہے؟ (دثنیہ باب: ۳۰)

اس روشنی میں ہمارے مذہب کی روٹی ہیں مذہب کا مطلب یہ ہوا کہ ہمیں وہ چیز عنایت فرما جو ہماری ابدی زندگی کا ذریعہ ہو، یعنی وہ درج ہدایت بخش جو صراطِ مستقیم کی طرف رہنمائی کرتی ہے۔ چنانچہ حضرت مسیح علیہ السلام نے دعا کی تشریح کرتے ہوئے خود اسکی طرف اشارہ بھی فرمادیا ہے۔ رمتی میں ہے :-

تنگ دروازہ میں داخل ہو، وہ دروازہ بہت کشادہ اور وہ راستہ بہت چوڑا ہے جو موت کی طرف لے جاتا ہے اور اس میں داخل ہونے والے بہت ہیں، اور وہ دروازہ بہت تنگ اور وہ راستہ بہت پتلا ہے جو زندگی کی طرف لے جاتا ہے اور

اس کے چلنے والے بہت تھوڑے ہیں“ (رابط: ۱۳-۱۴)

اس میں زندگی کے راستہ کی مثال تنگ راستہ سے دی ہے اور یہی وہ سیدھی راہ
 صراطِ مستقیم ہے جو بندے کو پروردگار کے پاس پہنچاتی ہے اور وہی زندگی کا سرخسہ ہے کیونکہ
 زندگی دراصل یہ ہے کہ ہم اپنے دل و جان سے اللہ تعالیٰ سے محبت کریں اور وہ ہدایت جو
 انبیاء علیہم السلام لے کر آئے ہیں اسی زندگی کی طرف رہبری کرنے والا راستہ ہے۔ قرآن حکیم
 میں بھی اس حقیقت کی طرف اشارات ہیں۔

اَدْمِنْ كَانَ مَيِّتًا فَاحْيِنَا	کیا جو مردہ رہا ہو پھر ہم نے اس کو
وَجَعَلْنَا لَهُ نُورًا يَمْشِي بِهِ	زندگی بخشی ہوا اس کو روشنی دی
فِي النَّاسِ صَمْتٌ مَثَلُهُ	ہو جس کو لیکر وہ لوگوں میں چلتا ہو
فِي الظُّلُمَاتِ لَيْسَ	اس کے مانند ہوگا جو تاریکیوں کے اندر
بِنَارٍ مِّنْهَا رِغَامٌ (۱۳۲)	ہوا ان سے نکلنے والا نہ ہو۔

اس آیت میں ایمان کو زندگی اور اتباعِ شریعت کو روشنی نیکر چلنے سے تعبیر کیا گیا
 اور یہ دونوں چیزیں لازم و ملزوم ہیں کبھی ایک دوسرے سے جدا نہیں ہوتیں جیسا کہ فرمایا
 وَمَنْ يَصْبِرْ بِاللَّهِ فَقَدْ هُدِيَ
 اِلَى صِرَاطٍ مُسْتَقِيمٍ (العنکبوت: ۱۰۱)
 صراطِ مستقیم کی ہدایت پائی۔

یہ انجیل کے فقرات کی شرح تھی جس کی تائید قرآن کی ان آیات سے ہوتی ہے
 جن میں مجاہدہ حضرت عیسیٰ علیہ السلام کے اقوال کی ترجمانی کی گئی ہے مثلاً:-

إِنَّ اللَّهَ ذَرِيَّةٌ وَرَجُلٌ ۖ بَنَىٰ نَحْسَهُ اللَّهُ تَعَالَىٰ هِيَ مِيرَاثُهَا ۖ
 فَأَعْبَدُوا هَذَا أَصْلًا مُّسْتَقِيمًا ۖ
 (النحل: ۵۱)
 یعنی اللہ واحد کی بندگی کرو جو اس کی بھیجی ہوئی شریعت کی اطاعت پر مشال
 ہے پس حضرت مسیحؑ کی دعا جاری دعا: هَذَا أَصْلًا مُّسْتَقِيمًا ”ہم معنی ہے۔
 ان کا قول ”ہمارے گناہ معاف کر ہم بھی اپنے ہر قرض وار کو
 معاف کرتے ہیں“ عفو کی اتباعا عمل عفو کے وسیلہ سے ہے۔
 اور ہم ”إِيَّاكَ نَعْبُدُ وَإِيَّاكَ نَسْتَعِينُ“ میں ہر اچھے کام کے کرنے اور ہر برے کام
 سے بچنے کے لئے اللہ تعالیٰ سے مدد چاہتے ہیں۔ ہم نے عفو اور اجر کے معاملہ کو اللہ تعالیٰ کے
 حوالے کر دیا ہے اور ہر پہلو سے دعا کے ادب کو ملحوظ رکھا ہے۔ ہم نے یہ نہیں کہا کہ ”ہماری مدد
 کر“ اور نہ یہ ہی کہا کہ ”ہماری مدد کر کیونکہ ہم تیری غلصہ بندگی کرتے ہیں“ ہم نے وسیلہ کا ذکر
 کیا یہ سب کیلئے معنی یہ کہ ہم تیرے سوا کسی کو معبود نہیں بناتے لیکن ہماری دعا دو وسیلوں پر
 مشتمل ہے کیونکہ ”إِيَّاكَ نَسْتَعِينُ“ خود بھی ایک وسیلہ ہے۔ اس کے معنی یہ ہیں کہ ہم نے
 تیرے سوا کسی کو مستعان نہیں بنایا۔ اور یہ معلوم ہے کہ یہی دو وسیلے سب سے بڑے وسیلے ہیں۔
 تمام احکام میں سب سے بڑا حکم توحید ہے۔ حضرت عیسیٰ علیہ السلام سے پوچھا گیا کہ تیرے پہلا حکم
 کیا ہے؟ انھوں نے فرمایا کہ ”سُنْ اے اسرائیل! اللہ ہمارا رب ایک ہے اور یہ کہ تو اپنے
 خداوند سے محبت کر اپنے سارے دل، اپنی ساری جان، اپنی ساری عقل اور اپنی ساری قوت
 سے۔ یہ سب پہلا حکم ہے“ یعنی موسیٰؑ کی شریعت میں اس طرح آیا ہے اور توحید مہربانی کی

اولین تعلیم ہے۔ سورہ ہود وغیرہ میں اس کے نہایت واضح ثبوت موجود ہیں۔
 اور میں آزمائش میں نہ لا اور نمبر سے بچا، یعنی آزمائش کی نغز شوں سے بچا کہ
 جہنم کے بعد قدم اکھڑنے نہ پائیں۔ یہ دعا حضرت مسیحؑ کے حسب حال ہے۔ انجیل میں آزمائش
 سے بچنے کی دعا بہت ہے۔ اس کی وجہ ان کی خستہ بھی ہے اور یہ بھی ہے کہ ان کے لئے آزمائش
 بہت تھیں۔ آزمائش اللہ تعالیٰ کی سنت ہے۔ کسی صورت میں بھی بندہ کے لئے اس سے
 مفید نہیں ہے۔

قرآن مجید میں ارشاد فرمایا ہے:-

حَلَقَ الْمَوْتَ وَالْحَيٰوةَ
 اِس نے پیدا کیا موت اور زندگی
 يَسْبُلُوْهُمْ اَتِيْكُمْ اَحْسَنُ
 کو تم کو تم کو جانچے کہ تم میں علی کے
 عَمَلًاہ (دملک: ۲)

دوسری جگہ ارشاد ہے:-

اَحْسِبَ النَّاسُ اَنْ يُّتْرَكُوْا
 کیا لوگوں نے گمان کر رکھا ہے کہ خود
 اَنْ يَقُوْلُوْا اٰمَنَّا وَهُمْ
 یہ کہنے پر چھوڑ دیئے جائیں گے کہ ہم
 لَا يَفْعَلُوْنَ وَلَعَدَّ فِتْنًا الَّذِيْنَ
 ایمان لئے اور ان کی جانچ نہیں ہوگی
 مِنْ قَبْلِهِمْ فَلْيَكْفُرْ اَلَمْ يَكُنْ
 حالانکہ ہم نے جانچا ان لوگوں کو جو
 الَّذِيْنَ مِنْ صَدَقُوْا وَلَيَعْلَمَنَّ
 ان سے پہلے ہو گئے ہیں سو اللہ تعالیٰ
 اَلَّذِيْنَ يَخْتَبِرُ
 ان لوگوں کو جان کر رہے گا جو سچے
 (النکا: ۲-۳)

(عنکبوت: ۲-۳)

اس کے علاوہ بہت سے انبیاء کی آزمائشوں کا نام بنام بھی ذکر ہوا ہے مثلاً حضرت
ابراہیم علیہ السلام کی نسبت ارشاد ہے :-

وَإِذِ ابْتَلَىٰ إِبْرَاهِيمَ نُسُوبَهُ ۖ وَابْتَلَىٰ سُلَيْمَانَ ۖ وَأَبْلَىٰ
بِكَلِمَاتٍ فَأَتَمَقَّتْ قُلُوبُهُنَّ فَأَنزَلْنَا إِلَيْكَ الْكِتَابَ ۖ
فَجَاعِلٌ لِّلْعَالَمِينَ (نور: ۱۲۴)

جب کہ ابراہیم کو اس کے رب نے چند
باتوں میں آزمایا تو اس نے ہر پوری
کردیں فرمایا میں تم کو لوگوں کا امام
اسی طرح آدم علیہ السلام کی آزمائش جنت والے درخت سے ہوئی۔ نوح علیہ السلام
کو ان کے بیٹے کے بارے میں آزمایا گیا اور ساتھ ہی تنبیہ بھی فرمائی گئی کہ :-

إِنِّي آعِطُكَ أَنْ تَكُونَ
مِنَ الْجَاهِلِينَ (حدود: ۴۶)

میں تم کو نصیحت کرتا ہوں کہ جاہلوں
میں سے مت بنو۔

چنانچہ نوح علیہ السلام نے توبہ و استغفار کیا۔

حضرت داؤد علیہ السلام کی نسبت ارشاد ہے :-

وَلَقَدْ دَاوُدَ أَنَّمَا فَتَنَّاهُ
فَاسْتَغْفَرَ رَبَّهُ (ص: ۲۲)

اور داؤد نے گمان کیا کہ ہم نے
اس کو آزمایا ہے، پس اس نے فوراً
اپنے رب سے مغفرت مانگی۔

اسی طرح حضرت سلیمان علیہ السلام کی نسبت ارشاد ہے :-

وَلَقَدْ فَتَنَّا سُلَيْمَانَ ۖ وَأَلْقَيْنَا
عَلَىٰ كُرْسِيِّهِ جَبَدًا ثُمَّ

ہم نے سلیمان کو آزمایا اور اللہ
اس کے تخت پر ایک دھڑ بھر

آنَاب (ص: ۳۳) وہ ہماری طرف توبہ ہوا۔

حضرت موسیٰؑ اور حضرت ہارون علیہ السلام کی آزمائش کی تفصیل یہود کے صحیفوں میں مذکور ہے۔ حضرت یسحٰ کے ابتلا کی تفصیل آگے آئے گی۔ حضرت یوسفؑ کی سرگزشت امتحان پوری تفصیل کے ساتھ قرآن مجید میں بیان ہوئی ہے۔ حضرت ایوبؑ کے شکوے سفر ایوب میں دیکھو۔ حضرت یحییٰؑ کی آزمائش ان کے قتل سے ہوئی۔

یہ باتیں سب کو معلوم ہیں۔ اور اگر بعض انبیاء کی آزمائشوں کی تفصیل نہیں معلوم ہے تو اس سے یہ نہیں گمان کرنا چاہیے کہ ان کی زندگیاں آزمائشوں سے خالی ہیں بلکہ ان کی زندگیوں کو بھی اسی عام اور ہمہ گیر کلیہ کے تحت سمجھنا چاہیے جو خَلَقَ الْمَوْتَ وَالْحَيٰوةَ لِيَبْلُوَكُمْ اَيْتُكُمْ اَحْسَنُ عَمَلًا اور اس مضمون کی دوسری آیات میں بیان ہوا ہے۔ اس حقیقت کے باوجود کہ آزمائش اللہ تعالیٰ کی سنت ہے اور اس سے کوئی بچ نہیں سکتا، حضرت عیسیٰ علیہ السلام خشیتِ الہی کی شدت اور اپنی امت کی کمزوری کی وجہ سے برابر آزمائشوں سے پناہ مانگتے رہے۔ ان کے حالات معلوم ہوتا ہے کہ یوں تو ان کی ساری زندگی ہی آزمائشوں کا ایک طویل سلسلہ ہے لیکن آخر میں چالیس دن تک اللہ تعالیٰ نے ان کا جو کڑا امتحان لیا وہ نہایت سخت تھا۔ اسی آزمائش کے بعد ان کو اٹھایا گیا اور زمین کے فتنوں سے ان کو نجات بخشی گئی۔ جیسا کہ قرآن مجید میں وارد ہے:-

اِنِّیْ رَافِعُكَ اِلَیَّ وَمُطَهِّرُكَ

مِنَ الَّذِیْنَ کَفَرُوْا اِنَّ لِمَآءِیْنِ (۵۵) کافروں سے تم کو نجات دینے والا ہوں

اسی طرح اُن کی اُمت کو بھی اللہ تعالیٰ نے طرح طرح کی آزمائشوں میں ڈالا اور جہان میں اہل ایمان نکلے ان کو رلو حق پر ثابت قدم رکھا۔ سورہ بروج میں اس بات کی طرف اشارات موجود ہیں اور تاریخ تو ان کی آزمائشوں اور ان کے صبر و استقامت کی داستانوں سے بھری پڑی ہے۔

دعا کے اس نغہ کو پڑھ کر معلوم ہوتا ہے کہ آپ نے اس ہونا ک فتنہ کو دیکھ لیا تھا جو آپ کے لئے اور آپ کی اُمت کے لئے منہ کھولے ہوئے کھڑا تھا۔ اس کی پوری تصویر سامنے لانے کے لئے ان واقعات کو یاد کرنا چاہیے جو آپ کی اُمت کو پیش آئے اور جن کا نتیجہ بالآخر یہ ہوا کہ حضرت نبی اُمّی صلی اللہ علیہ وسلم کی بعثت کے سوا ان کی نجات کی کوئی صورت ہی اور باقی نہیں رہی۔ اور یہ جو حضرت مسیحؑ نے فرمایا کہ ”ہیں شر سے نجات دے“ تو ان کی یہ دعا قبول ہوئی۔

اللہ تعالیٰ نے اُن کو نجات دی اور جس طریقہ سے انھوں نے نجات مانگی تھی اس سے بہتر طریقہ پر نجات دی۔ لیکن اس امر کو یاد رکھنا چاہیے کہ وہ طلب نجات کے ساتھ ساتھ مرضی الہی پر بھی پوری طرح راضی تھے اور یہی اصل دولت جاودانی جو پھیل کا وہ منظر میری چشم تصور کے سامنے ہے جبکہ حضرت مسیح علیہ السلام کو زیتون پر مقام حسین میں حواریوں سے بالکل الگ تھلگ ہو کر اللہ کے حضور گریہ و زاری کے ساتھ یہ دعا کر رہے ہیں کہ ”اے خداوند! یہ پیالہ مجھ سے ہٹا لے، تو ہر بات پر قادر ہے، لیکن میں اپنی مرضی پر تیری مرضی کو ترجیح دیتا ہوں پس تیری مرضی پوری ہو کر خوش ہو جا“ (ص ۶۷) آپ نے حواریوں کو بھی حکم دیا کہ وہ دعائیں شریک ہوں لیکن وہ سب گئے آپ بار بار ان کے پاس ان کو جگہ کیلئے تے اور پھر پلٹ کر دعا اور مناجات میں سمر گرم ہو جاتے

وہ ساعت بھی میری نگاہِ تخیل کے سامنے ہے جب تمام اسباب و وسائل کا خاتمہ ہو جاتا ہے اور آپ پکار اٹھتے ہیں کہ ”خداوند! خداوند! تو نے کیوں مجھے چھوڑ دیا؟“ وہ وقت بھی قابلِ لحاظ ہے جب کہ موت کا پیالہ ان کے ہونٹوں سے لگ جاتا ہے لیکن اللہ تعالیٰ اس کو ہٹا دیتا ہے اور ان کو اٹھا کر کافروں سے ان کو نجات بخشتا ہے۔

اسی طرح ان کی امت کے ان اہل ایمان کو بھی اللہ تعالیٰ نے نجات دی جو اس آخری نبی پر ایمان لائے جس کی بشت کی انھوں نے خوشخبری دی تھی اور آئندہ بھی جو آنحضرت صلی اللہ علیہ وسلم پر ایمان لائیں گے وہ نجات پائیں گے۔

اپنی امت کے غلیصین کے بارے میں آپ کی دعا مقبول ہوئی۔ وہ فوجِ مدفون اسلام میں داخل ہوئے اور آئندہ بھی داخل ہوتے رہیں گے لیکن ظالموں کے بارے میں حضرت ابراہیم علیہ السلام کی دعا قبول نہیں ہوئی، اسی طرح آپ کی دعا بھی نہیں ہوئی۔ حضرت ابراہیم علیہ السلام کی دعا اور اس کا جواب قرآن مجید میں یوں مذکور ہے :-

قَالَ وَمِنْ ذُرِّيَّتِي قَالَ لَا
يُنَالُ حَقِّي الظَّالِمِينَ۔
پوچھا اور میری اولاد میں سے؟ فرمایا
میرا حقد ان لوگوں کو شامل نہیں

(دفعہ : ۱۲۴) ہے جو ظالم ہیں۔

یہ تفصیل ہوئی اُن کے دعا کے اس فقرہ کی کہ ”ہم کو فتنہ میں نہ ڈال اور سرے نجات دے“ یہاں اس حقیقت کو واضح کرنے کی ضرورت نہیں ہے کہ یہ فقرہ توضیح مزید ہے اس فقرہ کی کہ ”ہماری روزی روٹی میں روز دیا کر، کیونکہ روٹی سے مراد عیساکہ بیان ہوا، روحِ قدس

اور روح ہدایت ہے۔ ظاہر ہے کہ جس کو اللہ تعالیٰ نے ہدایت بخشی اس کو اس نے ہر قسم کے فتنہ اور ہر قسم کے روحانی شر سے نجات بخشی۔ پس یہ اصل ہدایت کی دعا ہے۔ پھر بعد کی توضیح سے انھوں نے یہ بات واضح فرمادی کہ اس زندگی کا دروازہ تنگ اور اس کا راستہ پیلا ہے جس سے یہ بات صاف ہو گئی کہ اس سے مراد وہ ہدایت الہی ہے جس کو انبیاء علیہم السلام لیکر آئے ہیں۔ پس معلوم ہوا کہ یہ دعا دراصل شریعت کے اہتمام اور اس فتنہ ضلالت کے سد باب کے لئے تھی جس کا آپ کو اپنی امت کے بارہ میں اندیشہ تھا اور جس کی ایک عبرت یگنر مثال یہود کی زندگی میں موجود تھی کہ خود مسیح علیہ السلام کی نبوت ان کے لئے قبول حق کی راہ میں ایک پتھر بن گئی جیسا کہ انجیل میں بھی اس کی تصریح ہے اور قرآن نے بھی اس کی طرف اشارہ فرمایا ہے:-

وَلَقَدْ أَخَذْنَا مِيثَاقَ بَنِي إِسْرَٰئِيلَ وَآسَرْنَا إِلَيْهِمْ رُسُلَهُ، ثُمَّ جَاءَهُمْ رَسُولٌ بِمَا لَا تَفْقَهُوا فَنِفَتُوا غَيْرِنَا كَذِبُوا وَفَرِيقًا يَقْتُلُونَ، وَحَسَبُوا أَن لَّا تَكُونُوا فِتْنَةً فَغَوَوْا وَصَبَّوْا ثَمًّا تَابَ اللَّهُ	اور ہم نے بنی اسرائیل سے عہد لیا اور ان کی طرف رسول بھیجے جیسا کہ کوئی رسول ایسی باتیں لیکر جو ان کی خواہشوں و بدعات سے میل نہ رکھتا تو ایک گروہ کا انھوں نے انکار کر دیا اور پھر ایک جماعت کو قتل کرتے رہے اور انھوں نے گمان کیا کہ کوئی فتنہ نہ ہوگا، پس اللہ نے ہرے بن گئے
--	---

عَلَيْهِمْ ثُمَّ عَمُوا وَصَمُوا ۝
 كَذِبُوا مِنْهُمْ ۝ (مدہ: ۷۰-۸۱) ^۱ کی بھرا اندھے بہرے بن گئے ان میں
 ٹھیک اسی طرح ہمارے ہاں سورہ فاتحہ میں ”حِصَا طَا لَآئِنَ اَلْغَمَّتْ عَلَیْهِمْ“
 کے الفاظ اس طریق ہدایت کی توضیح کر رہے ہیں جس کا ذکر اوپر اُھِلْنَا الصَّحَا طَا
 الْمُسْتَقِیْمَ میں گذر چکا ہے اور یہ فایت درجہ اہتمام ہے اس ہدایت کے لئے ہمیں
 ایک اُمت بھٹک چکی ہے اور ایک اُمت خدا کے تہر و غضب کی مستحق ٹھہر چکی ہے اور
 چونکہ قرآن مجید ایک واضح ترین کتاب ہے اس لئے اس اجمال کی بھی اس نے یہی وضاحت
 فرمادی ہے جس کے بعد کسی شبہ کی گنجائش باقی نہیں رہ گئی ہے۔
